



## நாயகத் தோழர், தோழியர் பற்றிய வினா விடைகள்

நாயகம் (ஸல்லல்லாஹு அலைஹி வஸல்லம் ) அவர்களைத் தெரிந்து கொள்வதிலும் , அவர்களின் தோழமையைப் பெற்றதிலும் நாயகத் தோழர்களின் தனித்தன்மையும் சிறப்பும் வரலாற்றில் தனியிடம் பெற்று விளங்குகிறது. அவர்கள் பெருமானார் ஸல்லல்லாஹு அலைஹி வஸல்லம் அவர்களின் பிரச்சாரப்பணியில் உறுதுணையாக இருந்தனர். இஸ்லாத்திற்காகவும் பெருமானாருக்காகவும் தன் இன்னுயிரையும், செல்வத்தையும் தியாகம் செய்தனர். அவர்களின் ஒரே குறிக்கோள் அல்லாஹ்வின் ஏகத்துவக் கொள்கையான 'லாயிலாஹ இல்லல்லாஹு முஹம்மதுர் ரஸூலுல்லாஹ்' என்ற கலிமாவை மேலோங்கச் செய்வதாகும்.

1. 'உம்முஹாத்துல் முஃமினீன்' (இறைநம்பிக்கையாளர்களின் அன்னையர்) களில் ஒருவர் 'ஸவ்வாமா- கவ்வாமா' (மிக அதிகமாக நோன்பு நோற்பவர், நின்று தொழுபவர்கள்) எனச் சிறப்பிக்கப்பட்டார். அவர் யார்?

**ஹஃப்சா பின்த் உமர் (ரலியல்லாஹு அன்ஹு)**

2. யாருடைய மரணத்திற்காக அல்லாஹ்வின் அர்ஷ் நடுங்கியது?

**ஸஃது இப்னு மஆத் (ரலியல்லாஹு அன்ஹு)**

3. அஸ்மா பின்த் அபீ பக்ர் (ரலியல்லாஹு அன்ஹு) அவர்களின் கணவர் யார்?

**அஸ்ஸுபைர் இப்னுல் அவ்வாம் (ரலியல்லாஹு அன்ஹு)**

4. கிஸ்ரா மன்னரின் முத்துப் பதித்த காப்புகளை அணியும் பேறு பெற்றவர் யார்?

ஸுராகத் இப்னு மாலிக் (ரலியல்லாஹு அன்ஹு). ( இவரே நூறு சிவப்பு ஒட்டகங்களைப் பரிசாக்பெறும் ஆசையில் ஹிஜ்ரத்தின் போது நாயகத்தை துரத்தி வந்தவர். அவர்களை எதிரிகளிடம் காட்டிக் கொடுக்கமாட்டேன் என வாக்குறுதி அளித்ததற்குப் பரிசாக பாரசீகத்தை வெல்லும் போது அந்த மன்னரின் காப்புகள் பரிசாக அணிவிக்கப்படும் என முன்னறிவிப்புச் செய்யப்பட்டார். அவை பிறகாலத்தில் அந்நாட்டை வென்றபோது வழங்கப்பட்டன.)

5. நாயகத்தின் 'ஹவாரிய்யூன்கள்' என்னும் தோழர்களில் ஒருவர் எனந் கூறப்பட்டவர் யார்?

**அஸ்ஸுபைர் இப்னுல் அவ்வாம் (ரலியல்லாஹு அன்ஹு)**

6. பெருமானார் (ஸல்லல்லாஹு அலைஹி வஸல்லம்) காலத்தில் இருபதிற்கும் குறைவான இளைஞர் ஒருவர் படைத்தளபதியாக நியமிக்கப்பட்டார்? அவர் யார்?

**உஸாமா இப்னு ஸைத் ரலியல்லாஹு அன்ஹு**

7. உத்மான் இப்னு மஸ்லூன் (ரலியல்லாஹு அன்ஹு) யார்?

பெருமானார் ஸல்லல்லாஹு அலைஹி வஸல்லம் அவர்களின் பால் குடி சகோதரர். உமர் ரலியல்லாஹு அன்ஹு மாமா மகன், மனைவி ஸைனப் ரலியல்லாஹு அன்ஹா வின் கணவர். முஹாஜிர்களில் மதீனாவில் முதன் முதலாக மறைந்தவர்.



9. “அபஸ வத்தவல்லா அன் ஜாஅஹுல் அஃமா” என்னும் அல் குர்ஆன் 80-வது அத்தியாயம் யார் விசயமாக அருளப்பட்டது?

**அந்தகரான அப்துல்லாஹ் இப்னு உம்மி மக்தூம் ரலியல்லாஹு அன்ஹு விசயமாக.**

10. உஹதுப் போர்களத்தில் பெருமானார் ஸல்லல்லாஹு அலைஹி வஸல்லம் அவர்களை அரணாகக் காத்து நின்றோரில் ஒரு பெண்மணியும் இருந்தார். அவர் யார்?

**‘உம்மு உமாரா’ என்னும் நுஸைபா பின்த் கஃபில் மாஸினிய்யா ரலியல்லாஹு அன்ஹா**

11. ‘தாத்துந் நிதாகைன்’ (இரு அரைக்கச்சையுடையவர்) என நாயகத்தால் போற்றப்பட்டவர் யார்?

**அஸ்மா பின்த் அபீ பகர் (ரலியல்லாஹு அன்ஹு)**

12. தன் கணவர் விசயமாக நாயகத்திடம் முறையிட்ட பெண்மணி யார்?

**கவ்லா பின்த் தஃலபா ரலியல்லாஹு அன்ஹா (அல் குர்ஆன் 58:1)**

13. ‘உம்முல் மஸாகீன்’ (ஏழைகளின் அன்னை) என அழைக்கப்பட்டவர் யார்?

**‘உம்முல் முஃமினீன் ஸைனப் பின்த் ஜஹ்ஷ் (ரலியல்லாஹு அன்ஹா) ஆவார்.**

14. பெருமானாரின் முஅத்தின் (முதல் முஅத்தின்) யார்?

**பிலால் இப்னு ரபாஹ் ரலியல்லாஹு அன்ஹு**

15. பெருமானார் ஸல்லல்லாஹு அலைஹி வஸல்லம் மதீனா சென்றதும் யாருடைய வீட்டில் தங்கினார்கள்?

**ஆபூ அய்யூபில் அன்ஸாரி ரலியல்லாஹு அன்ஹு வீட்டில்.**

16. ‘முஸ்தஜாபுத்தஃவா’ ‘துஆ (பிரார்த்தனைகள்) அங்கீகரிக்கப்படுபவர்’ என சிறப்பிக்கப்பட்ட நாயகத் தோழர் யார்?

**ஸஃது இப்னு அபீ வக்காஸ் ரலியல்லாஹு அன்ஹா**

17. ஹிஜ்ரத்தின் போது வழியில் எந்த பெண்மணியின் இல்லத்தில் பால் அருந்தி களைப்பாறிச் சென்றார்கள்?

**உம்மு மஃபத் (ரலியல்லாஹு அன்ஹா) அவர்கள், (‘ஷமாயிலுர்ரஸூல்’) பெருமானார் தோற்றத்தைப்பற்றி தம் கணவரிடம் மிக அற்புதமாக வர்ணித்துக் கூறியவர். அவர்களின் சொல்லழகு அரபு இலக்கத்தில் தனி இடம் பெற்றவளங்குகிறது.**

18. பெருமானாரின் எந்த மனைவியர் “தம் சமூகத்தரிடம் தனி மதிப்பும் மரியாதையும் பெற்றவர்”?

**உம்முல் முஃமினீன் ஜுவைரிய்யா பின்த் ஹாரித் (ரலியல்லாஹு அன்ஹா)**

19. ஜின்னால் கொலை செய்யப்பட்ட நாகத் தோழர் யார்?

**ஸஃது இப்னு உப்பாதா ரலியல்லாஹு அன்ஹு**

20. எந்த நபித்தோழரைப் பார்த்து வானவர்களும் நாணமுறுவார்கள்?



**உத்மான் இப்னு அஃப்பான் ரலியல்லாஹு அன்ஹு**

21. 'ஸைய்யிதுல் குர்ராஃ' காரிகளின் தலைவர் என சிறப்பிக் கப்படுபவர் யார்?

**உபை இப்னு கஃபு ரலியல்லாஹு அன்ஹு**

22. யாரிடம் குர்ஆனின் முதல் பிரதி (அல் முஸஹஃபுல் அவ்வல்) ஒப்படைக்கப்பட்டது?

**ஹஃப்ஸா பின்த் உமர் ரலியல்லாஹு அன்ஹு**

23. யாரிடம் குர்ஆனை ஒன்று திரட்டும் பணியை முதற் கலீஃபா அபூபக்கர் ரலியல்லாஹு அன்ஹு ஒப்படைத்தார்கள்?

**ஸைத் இப்னு தாபித் ரலியல்லாஹு அன்ஹு. (இவரே பல மொழிகளைத் தெரிந்து மொழிபெயர்ப்பும் செய்தவர்)**

24. அன்னை ஆயிஷா ரலியல்லாஹு அன்ஹா விசயத்தில் (இஃப்கு) அவதூறாகப் பேசப்பட்ட நாயகத் தொழர் யார்?

**ஸஃப்வான் இப்னுல் முஅத்தல் ரலியல்லாஹு அன்ஹு. (பின்னர் இவர்கள் நிரபராதிகள் என இறைச்செய்தி வந்து அவதூறு கூறியோருக்கு கசையடி வழங்கப்படது)**

25. துந்நூரைன் (இரு ஒளிகளைப் பெற்றவர்) எனப் புகழப்பட்டவர் யார்?

**உத்மான் இப்னு அஃப்பான் ரலியல்லாஹு அன்ஹு. பெருமானாரின் பெண்மக்கள் ருகைய்யா ரலியல்லாஹு அன்ஹா, உம்மு குல்தூம் ரலியல்லாஹு அன்ஹா ஆகிய இருவரை (ஒருவர் மரணத்திற்குப்பின் மற்றொருவரை) மணந்தவர்.**

26. 'துந்நூரைன்' ஒளிச்சுடரைப் பெற்றவர் என்னும் பேறு பெற்றவர் யார்?

**அத்துபைல் இப்னு அம்ர் ரலியல்லாஹு அன்ஹு**

27. பெருமானார் ஸல்லல்லாஹு அலைஹி வஸல்லம் அவர்களின் பாராட்டையும் சிறப்பு துஆவையும் பெற்ற கவிஞர் யார்?

**ஹஸ்ஸான் இப்னு தாபித் ரலியல்லாஹு அன்ஹு**

28. குர்ஆனின் பல கிராஅத் முறைகளை ஒரே கிராஅத் முறையாக ஆக்கியவா யார்?

**மூன்றாவது கலீபா உத்மான் இப்னு அஃப்பான் ரலியல்லாஹு அன்ஹு**

29. அதிகமான நாயக மொழிகளை அறிவித்தவர் யார்? எத்தனை ஹதீஸ்கள் ?

**அபூ ஹுரைரா ரலியல்லாஹு அன்ஹு . 5374 நாயக மொழிகள்.**

29. கந்தக் போரில் அகழ் வெட்டுவதற்கு பரிந்துரைத்தவர் யார்?

**ஸல்மானுல் பார்ஸி ரலியல்லாஹு அன்ஹு**

30. ஏழுவானத்திற்கு மேலிருந்து குற்றமற்றவர் என இறைவனால் தீர்ப்பு வழங்கப்பட்டவர் யார்?



4

**உம்முல் முஃமினீன் அன்னை ஆயிஷா ஸித்தீகா ரலியல்லாஹு அன்ஹா**

31. 'ரஜ்ஜுன் ஸாலிஹ்' (நல்ல மனிதர்) எனப் புகழப்பட்ட நாயகத் தோழர் யார்?

**அப்துல்லாஹ் இப்னு உமர் ரலியல்லாஹு அன்ஹு**

32. அர்ஷின் மேலிருந்து அல்லாஹ்வால் திருமணம் செய்விக்கப்பட்டவர் எனும் பெருமானார் மனைவி யார்?

**உம்முல் முஃமினீன் அன்னை ஸைனப் பின்த் ஜஹ்ஷ் ரலியல்லாஹு அன்ஹா**

33. ஒரு ஸுஜூது கூட செய்யாமல் ஷஹீதான ஸஹாபி யார்?

**அம்ரு இப்னு தாபித் இப்னு கைஸ் ரலியல்லாஹு அன்ஹு**

34. பெருமானாரிடம் பெண்களின் தூதுவராகச் சென்ற நபித் தோழியர் யார்?

**அஸ்மா பின்த் யஸீது இப்னு ஸகன் ரலியல்லாஹு அன்ஹு**

35. நஜ்ஜாஷ் மன்னரால் பெருமானார் ஸல்லல்லாஹு அலைஹி வஸல்லம் அவர்களுக்கு திருமணம் செய்வித்த பெண்மணி யார்?

**உம்மு ஹபீபா, ரம்லா பின்த் அபீ ஸுஃப்யான் ரலியல்லாஹு அன்ஹு**

36. நாயகத் தோழர்களில் இறுதியாக மரணமடைந்தவர் யார்?

**அபுத் துபைல் ஆமிர் இப்னு வாதிலா ரலியல்லாஹு அன்ஹு**

37. ஷஹீதத்துல் பஹர் (கடற் போரில் மரணமடைந்த) நாயகத் தோழியர் யார்?

**உம்மு ஹராம் பின்த் மில்ஹான் ரலியல்லாஹு அன்ஹு . இவர் உம்மு ஸுலைம் ரலியல்லாஹு அன்ஹா அவர்களின் சகோதரியாவார்.**

38. கொடுங்கோலன் ஹஜ்ஜாஜ் இப்னு யூஸூபால் மக்காவில் கொலை செய்யப்பட்டு கழுகு மரத்தில் தொங்கவிடப்பட்ட நாயகத் தோழர் யார்?

**அப்துல்லாஹ் இப்னு ஸுபைர் ரலியல்லாஹு அன்ஹு . இவர் அஸ்மா பின்த் அபீ பக்ர் ரலியல்லாஹு அன்ஹு அவர்களின் மகன்.**

39. தமது இயலாதகாலால் சுவர்க்கம் புகுவார் என நாயகத்தால் கூறப்பட்ட நாயகத் தோழர் யார்?

**உஹதுப் பொரில் ஷஹீதான அம்ருப்துல் ஜமஹ் ரலியல்லாஹு அன்ஹு**

40. நாயகத் தோழர்களின் மொத்த எண்ணிக்கை எத்தனை பேர்?

**ஒன்றேகால் இலட்சத்திற்கும் மேலாகும்.**

41. நபி யூஸூஃப் (அலைஹிஸ்ஸலாம்) அவர்களின் சந்ததியில் தோன்றிய நாயகத் தோழர் யார்?

**அறிஞர் அப்துல்லாஹ் இப்னு ஸலாம் ரலியல்லாஹு அன்ஹு**

42. மஸீஹுத் தஜ்ஜாலை பார்த்ததாக நாயக மொழி கூறும் நாயகத் தோழர் யார்?

**தமீம் இப்னு அவ்ஸ் அத்தாரமீ ரலியல்லாஹு அன்ஹு**



43. வானவர் தலைவர் ஜிப்ரீல் (அலைஹிஸ்ஸலாம்) அவர்கள் எந்த நாயகத் தோழரின் தோற்றத்தில் வருவார்கள்.?

**திஹ்யத் இப்னு கலீஃபத்துல் கலபீ(ரலியல்லாஹு அன்ஹு) அவர்களின் தோற்றத்தில்.**

44. உஹதுப்போரில் பெருமானாரது பாதுகாப்பிற்காகப் போராடிய நாயத்தோழரின் கைகள் சல்லடையாக்கப்பட்டன. அவர் யார்?

**தல்ஹத்து இப்னு உபைதுல்லாஹ் ரலியல்லாஹு அன்ஹு**

45. எந்த முஷ்ரிக்கும் (இணைவைப்பாளரும்) தன்னைத் தொடக்கூடாது. தானும் தொடமாட்டேன் என நேர்ச்சை செய்த நாயகத் தோழர் யார்?

**ஆஸிம் இப்னு தாபித் ரலியல்லாஹு அன்ஹு**

46. தமது சட்டையால் கபனிட்டு நாயகத்தால் அடக்கம் செய்யப்பட்ட பெண்மணி யார்?

**அபூதாலிபின் மனைவி ஃபாத்திமா பின்த் அஸத் ரலியல்லாஹு அன்ஹு. இவர் அலி ரலியல்லாஹு அன்ஹு அவர்களின் தாயார்.**

47. அபூ பகர் (ரலியல்லாஹு அன்ஹு) அவர்களின் இயற் பெயரென்ன?

**அப்துல்லாஹ் இப்னு அபீ குஹாஃபா (ரலியல்லாஹு அன்ஹு)**

48. பத்ருப் போரில் தமது வாள் உடைந்தபோது நாயகம் (ஸல்லல்லாஹு அலைஹி வஸல்லம்) ஒரு பேரீத்த மரக்குச்சியைக் கொடுத்து நாயகத் தோழர் ஒருவரிடம் போராடச்சொன்னார்கள். உடனே அது ஒரு வாளாக மாறியது. போராடிய அந்தத் தோழர் யார்?

**உக்காஷ் இப்னு முஹஸின் (ரலியல்லாஹு அன்ஹு)**

49. உம்முல் முஃமினீன் அன்னை கதீஜா (ரலியல்லாஹு அன்ஹா) அவர்களை அறியாமை காலத்தில் மக்கள் எவ்வாறு அழைத்துப் பெருமைப் படுத்தினர்?

**'அத்தாஹிரா' (தூய்மையாளர்)**

50. தபூக் போரில் கலந்து கொள்ளாது பின் தங்கிய மூன்று நாயத் தோழர்கள் யார்?

**1.கஃபு இப்னு மாலிக் அஸ்ஸல்மீ அல் அன்ஸாரீ (ரலியல்லாஹு அன்ஹு)**

**2.மிராரத் இப்னு ரபீஃ அல்ஆமிரீ அல்அன்ஸாரீ (ரலியல்லாஹு அன்ஹு)**

**3.ஹிலால் இப்னு உமய்யத் இப்னு ரபீஆ அல்-அன்ஸாரீ (ரலியல்லாஹு அன்ஹு)**

**(பின்தங்கியவர்களை அல்லாஹ் மன்னித்துவிட்டதாகக்கூறுகிறான்**

**(அல்குர்ஆன்-9:118)**

51. 600 பேரீத்த மரங்களைக் கொண்ட மிகப்பெரிய தமது தோட்டத்தையே அல்லாஹ்வுக்கு கடனாக (கர்ளாக) வழங்கியவர் யார்?

**அபுத்தஹ்தாஹ் (ரலியல்லாஹு அன்ஹு)**



52. பத்ருப் போர்களைக் கைதியான தனது தந்தை அல்லாஹ்வின் தூதரை புண்படுத்திய சுடுசொற்களைக் கேட்டு அவரை ஒரே வெட்டில் சாய்த்தார் ஒரு நாகத் தோழர். அந்த வீரத் தோழர் யார்?

**அபூ உபைதா ஆமிர் இப்னுல் ஜர்ராஹ் (ரலியல்லாஹு அன்ஹு)**

53. ஸாஹிபு ஸிர்ரு ரஸூலில்லாஹ் (நாயகத்தின் இரகசியக் காப்பாளர்) எனக்கூறப்படுபவர் யார்? ஹுதைபத்து இப்னுல் யமான் (ரலியல்லாஹு அன்ஹு)

54. ஸைய்யிதுஷ்ஷுஹதா (தியாகிகள் தலைவர்) எனப் போற்றப்படுபவர் யார்? ஹம்ஸா இப்னு அப்துல் முத்தலிப் (ரலியல்லாஹு அன்ஹு)

55. மக்கத்துக் குரைஷியர் கொடுமைப்படுத்தி வாட்டி வதக்கி தண்ணீர் கூட குடிக்கவிடாது ஒரு பெண்ணைத் தடுத்தனர். அப்போது அல்லாஹ் விண்ணிலிருந்து தண்ணீரை இறக்கினான். அந்த மாண்புக்குரிய பெண்மணி யார்?

**உம்மு ஷரீக் அல் அஸதிய்யத்துல் அன்ஸாரிய்யா (ரலியல்லாஹு அன்ஹா) இவரே பெண்களிடையே இரகசியமாக இஸ்லாமியப்பிரச்சாரம் செய்தவர்.**

56. தமது இனிய குரலால் குர்ஆன் ஒதும்போது வானவர்கள் ஒளிவிளக்குகளாகப் பிரகாசித்து காது குளிரக்கேட்டு மகிழ்ந்தனர். அந்த நாயகத் தோழர் யார்?

**உஸைத் இப்னு குளைர் (ரலியல்லாஹு அன்ஹு) என்னும் அன்ஸாரித் தோழர்.**

57. ஹலால், ஹராம் பற்றிய சட்டங்களை அதிகம் அறிந்த அறிஞர் யார்?

**முஆத் இப்னு ஜபல் (ரலியல்லாஹு அன்ஹு)**

58. வெளிப்படையாகவே மக்கத்துக் குரைஷிகளிடம் தாம் ஹிஜ்ரத் போவதாக கூறிவிட்டு வெளியேறினார் ஒரு தோழர். அந்த மாபெரும் நாயகத் தோழர் யார்?

**அரபு உலகத்தையே நடுங்க வைத்த மாவீரர் உமர் இப்னுல் கத்தாப் (ரலியல்லாஹு அன்ஹு) அவர்கள்.**

59. ஸைபுல்லாஹ் (அல்லாஹ்வின் வாள்) என முஃத்தா போரின் போது அறிவிக்கப்பட்ட மாபெரும் தளபதி யார்?

**காலித் இப்னுல் வலீத் (ரலியல்லாஹு அன்ஹு)**

60. உமர் ரலியல்லாஹு அன்ஹு அவர்கள் 'ஃபாருக்' என ஏன் அழைக்கப்பட்டார்கள்? சத்தியத்தையும் அசத்தியத்தையும் பிரித்துத் தெளிவு படுத்தியதால்.

61. ஹுதைபிய்யாவில் நாயகம் (ஸல்லல்லாஹு அலைஹி வஸல்லம்) அவர்களிடம் இருமுறை பைஅத் (உறுதிப்பிரமாணம்) செய்தவர் யார்?

**அப்துல்லாஹ் இப்னு உமர் ரலியல்லாஹு அன்ஹு.**

62. அமீனுல் உம்மத் (சமுதாயத்தில் நம்பிக்கைக்குரியவர்) எனப் புகழாரம் சூட்டப்பட்ட நாயகத் தோழர் யார்?

**அபூ உபைதத்துல் ஜர்ராஹ் ரலியல்லாஹு அன்ஹு.**

63. நீண்ட ஆயுளும், செல்வப் பேறும், மக்கள் பாக்கியமும் அருள ஒரு நாயகத் தோழருக்காக நாயகம் (ஸல்லல்லாஹு அலைஹி வஸல்லம்) அவர்கள் பிரார்த்தனை செய்தார்கள். ஆவ்வாறே அடையவும் செய்தவர் யார்?

**அனஸ் இப்னு மாலிக் ரலியல்லாஹு அன்ஹு.**



64. ஒரு நாயகத் தோழரின் சாட்சி இருவர் சாட்சிகளுக்கு சமம் என பெருமைப்படுத்தப்பட்டவர் யார்?

**குஸைமத் இப்னு தாபித் ரலியல்லாஹு அன்ஹு**

65. கைபர் போரின் போது அல்லாஹ்வும் பொருந்திக் கொண்ட ஒருவரிடம் போர்க்கொடி வழங்கப்பட்டது. அந்தத் தளபதி யார்?

**இமாம் அலீ இப்னு அபீ தாலிப் ரலியல்லாஹு அன்ஹு**

66. சுவர்க்கத்தின் எல்லா வாசல் வழியாகவும் செல்பவர் என பெருமானாரால் நற்செய்தி கூறப்பட்ட நாயகத் தோழர் யார்?

**அபூ பக்ர் இப்னு அபீ குஹாஃபா ரலியல்லாஹு அன்ஹு**

67. குர்ஆனில் பெயர் கூறப்பட்ட ஒரே நாயகத் தோழர் பெயர் என்ன?

**ஸைத் ( இன்னு ஹாரிதா) ரலியல்லாஹு அன்ஹா**

68. கஸீலுல் மலாயிக்கத் (வானவர்களால் குளிப்பாட்டப் பெற்றவர்) என அழைக்கப்படுபவர் யார்?  
**ஹன்ஸலா இப்னு அபீ ஆமிர் ரலியல்லாஹு அன்ஹா**



[www.bathusha.com](http://www.bathusha.com)

Tamil Islamic Online Radio 24h

**உண்மையும் நன்மையும் உன்னிலும் என்னிலும் உண்டாகட்டும்**  
**AL ALIM S.A.M.SEYED JAHAN MOWLANA HUSAINY JALALIY**  
**BATHUSHA.COM**